

İŞ YOLDAŞIMIZIN XATİRƏSİ

UNUDULMAZ MÜƏLLİM



2003-cü ilin payızında amansız ölüm unudulmaz bir iş yoldaşımızı – Bakı Dövlət Universiteti Kitabxanaşünaslıq kafedrasının baş müəllimi Murtuz Məmməd-hüseyn oğlu Bağirovu sıralarımızdan apardı.

Murtuz Bağirov 1939-cu ildə Qərbi Azərbaycanın Zəngibasar mahalında dünyaya göz açmışdı.

Orta təhsilini tamamladıqdan sonra BDU-nun filologiya fakültəsinin kitabxanaçılıq şöbəsinə daxil olmuş, burada kitabxanaşünas-biblioqraf ixtisasına yiyələnmiş və ali təhsilini uğurla başa vurmuşdu.

Murtuz Bağirov uzun müddət Naxçıvan Muxtar Respublikasının Dövlət Kitabxanasında rəhbər vəzifələrdə çalışmış, özünü bacarıqlı kitabxana işi təşkilatçısı kimi göstərə bilmiş, dəfələrlə Muxtar Respublika Mədəniyyət Nazirliyinin təşəkkürlərinə və Fəxri fərmanlarına layiq görülmüşdü.

M.Başırov orada işləyərkən dövrü mətbuatla sıx əlaqə saxlamış, bir sıra aktual məqalələrlə çıxış etmiş və öz maraqlı yazıları ilə oxucuların rəğbətini qazanmışdı. Onun "Naxçıvan yazıçıları: biblioqrafiya" (Bakı, 1977), "Hüseyn Razi: Buklet" (Naxçıvan, 1975), "Fəxrımız: Culfa rayon MKS-in Noraşen kənd kitabxana filialının müdiri, Naxçıvan MSSR əməkdar mədəniyyət işçisi İmran Məmmədov haqqında" ("Mədəni-maarif işi" jurnalı, 1975, № 1), "Xanbaği:

Görkəmli maarifpərvər Ceyran Bayramovanın "Tuti" jurnalında iştirakı haqqında" ("Azərbaycan qadını" jurnalı, 1973, № 3), Naxçıvan Respublika Kitabxanası: M.S.Ordubadi adına (ASE, c.7, B., 1983), "Mənəvi yüksəliş: Lenin ordenli Azərbaycan SSR-in əməkdar mədəniyyət işçisi, M.Əzizbəyov adına Bakı şəhər kitabxanasının şöbə müdiri Töhrə Babayeva haqqında" ("Mədəni-maarif işi" jurnalı, 1985, №3) və başqa kitabları, jurnal və məcmuələr də çap olunmuş elmi və elmi-kütləvi məqalələri bu baxımdan tədqiqəlayıqdır.

1980-ci illərin ortalarından Bakı Dövlət Universitetinin kitabxanaşünaslıq kafedrasının müəllimi vəzifəsinə təyin olunan M.Başırov uzun illər ərzində qazandığı əməli təcrübəsini pedaqoji fəaliyyətlə əlaqələndirməyə başlamış, qısa müddət ərzində qabiliyyətli və həmişə axtarışda olan pedaqoq kimi iş yoldaşlarının və tələbələrin hörmətini qazanmışdı.

Elmi işə hədsiz maraq göstərən Murtuz Bağırov 1989-cu ildən başlayaraq «Gənclərə kitabxana xidmətinin müasir vəziyyəti və inkişaf perspektivləri (Azərbaycan Respublikası Mədəniyyət Nazirliyinin kitabxana sisteminin iş təcrübəsi əsasında)» mövzusunda tədqiqat aparmağa başlamış, bununla bağlı bir sıra elmi məqalələr yazaraq elmi jurnallarda və məcmuələrdə dərc etdirmişdi.

1991-ci ilin sentyabrından Bakı Dövlət Universiteti Kitabxanaşünaslıq dissertantı təsdiq edilən Murtuz Bağırov elmi tədqiqat işi ilə bağlı Azərbaycan Respublikası Mərkəzi Dövlət Arxivində, Mədəniyyət Nazirliyinin Arxivində, M.F.Axundov adına Azərbaycan Dövlət Kitabxanasında, C.Cabbarlı adına Respublika Dövlət Gənclər Kitabxanasında səmərəli axtarışlar aparmış, dissertasiya mövzusu ilə bağlı keyli yeni faktlar və rəqəmlər aşkara çıxarmışdı.

Murtuz Bağırovun «Mərkəzləşdirilmiş kitabxana sistemində müəndis texniki işçilərə kitabxana xidməti», «Mənəvi tərbiyəyə dair ədəbiyyatın təbliği yeni insanın formalaşmasında əsas amillərdən biri kimi», «Mərkəzləşdirilmiş kitabxana sistemi şəraitində respublika əhalisinə kitabxana xidmətinin təşkili», «Kənd yerlərində oxucuların mənəvi tərbiyəsi sahəsində kitabxana xidmətinin təşkili» və digər elmi məqalələri onun yaradıcılıq axtarışlarının uğuru kimi dəyərləndirilə bilər.

Murtuz Bağırov (müştərək müəlliflərlə birgə) 1997-ci ildə «Respublika Elmi Pedaqoji Kitabxanası» adlı vəsait hazırlamış və bu kitabda adı çəkilən kitabxananın tarixi və fəaliyyəti haqqında zəngin təsəvvür yarada bilməmişdi. Yeri gəlmişkən, həmin kitab bu gün də

lazımlı dərs vəsaiti kimi mütəxəssislərin və tələbələrin köməyinə gəlir.

Murtuz Bağırovun 2001-ci ildə Azərbaycan kitabxanaşünaslıq elminin banisi, əməkdar elm xadimi, tarix elmləri doktoru, professor Abuzər Xələfovun anadan olmasının 70 illiyi münasibəti ilə Knyaz Aslanla birgə hazırlayıb nəşr etdirdiyi «Mənəvi ömür yolu» kitabı da onun ciddi nailiyyətlərindəndir.

Baş müəllim Murtuz Bağırovun Knyaz Aslanla birgə müasir dövrün tələblərinə uyğun hazırlayıb nəşrə təqdim etdikləri «Dünya kitabxanalarının tarixi» adlı fənn proqramı uzunillik səmərəli fəaliyyətin bəhrəsi kimi qiymətləndirilə bilər. Təəssüf ki, Murtuz müəllim hazırda çap prosesində olan həmin proqramın nəşrini görə bilmədi.

Murtuz Bağırov prinsiplial, obyektiv və isgüzar bir pedaqoq kimi kollektivin dərin rəğbətini qazanmışdı. Onun yayğıkeşliyi, insanpərvərliyi və səmimiyyəti hamı tərəfindən razılıqla qarşılanırdı. Belə nəcib insanın, səriştəli müəllimin, gözəl ailə başçısının, yayğıkeş babanın dünyadan vaxtsız köçməsi hamımızı qəlbən kədərləndirdi. Lakin onun yaxşı əməlləri, xeyirxah işləri həmişə qədirlən insanlar üçün ürəyində yaşayacaq.

Qəbri nurla dolsun!

Xəlil İSMAYILOV,
BDU-nun Kitabxanaçılıq-informasiya
fakültəsinin dekanı,
pedaqoji elmləri namizədi, dosent,

Knyaz ASLAN,
dekan müavini, baş müəllim

BDU-nun Kitabxanaçılıq-informasiya fakültəsinin kollektivi, «Kitabxanaşünaslıq və bibliografiya» jurnalının redaksiya heyəti Murtuz Məmmədhusəyn oğlu Bağırovun vaxtsız vəfatından kədərləndiyini bildirir, mərhumun doğmalarına dərin hüznə başsağlığı verir.

Allah rəhmət eləsin!